

बिहार सरकार
ग्रामीण विकास विभाग

पत्रांक:- 166046 ग्रा०वि०, पटना, दिनांक:- 10.10.13

ग्रा०वि० - 4(8) थ- 13/10

प्रेषक,

अमृत लाल मीणा,
सचिव ।

सेवा में,

प्रबंध निदेशक,
बेल्ट्रॉन, शास्त्रीनगर, पटना ।

विषय:- पायलट जिला पटना के अतिरिक्त अन्य जिलों में ई-शक्ति परियोजना के विस्तार के संबंध में ।

प्रसंग :- आपका पत्रांक 2712 दिनांक 26.04.2013 ।

महाशय,

उपरोक्त विषयक प्रासंगिक पत्र द्वारा ई-शक्ति परियोजना के अंतर्गत पटना जिला के अतिरिक्त तीन जिले यथा- नालंदा, वैशाली एवं मुजफ्फरपुर में ई-शक्ति कार्ड वितरण किये जाने हेतु विभाग से निदेश की अपेक्षा की गई है ।

उल्लेखनीय है कि विभाग के स्तर पर पिछले एक वर्ष से मनरेगा योजनान्तर्गत ई-शक्ति के माध्यम से कार्यक्रम की गहन समीक्षा की जा रही है । पायलट जिला पटना में लगभग 14 लाख ई-शक्ति कार्ड बांटे गये हैं, किन्तु वस्तुतः 1 लाख से कम कार्डों का उपयोग मनरेगा के अंतर्गत वर्तमान में हो रहा है । भविष्य में अन्य योजनाओं यथा- सामाजिक सुरक्षा, सार्वजनिक वितरण प्रणाली इत्यादि का ई-शक्ति के माध्यम से प्रबंधन होने पर इनका उपयोग हो सकता है । ऐसी परिस्थिति में ई-शक्ति का विस्तार मनरेगा के सक्रिय जॉबकार्डधारियों के लिए किया जाना युक्तिसंगत होगा ।

उपरोक्त के आलोक में विभाग द्वारा पूर्ण समीक्षोपरान्त निर्णय लिया गया है कि तत्काल इन जिलों यथा- नालंदा, वैशाली एवं मुजफ्फरपुर में ई-शक्ति के विस्तार हेतु मनरेगा में नरेगा सॉफ्ट पर वर्णित सक्रिय जॉबकार्डधारियों का ही ई-शक्ति कार्ड बनाया जाय । साथ ही इन जिलों के सभी प्रखंड मुख्यालयों में KIOSK स्थापित की जाय ताकि आवश्यकतानुसार नये कार्ड की मांग करने वाले अतिरिक्त परिवारों को ई-शक्ति कार्ड दिया जा सके । ऐसी व्यवस्था की जाय कि ई-शक्ति कार्ड अल्प समय में दिया जा सके । मनरेगा के सक्रिय जॉबकार्डधारियों के अलावा जिन व्यक्तियों के संबंध में सूचना संग्रहित की गई है उसे सुरक्षित रखा जाय ताकि अन्य सुविधाओं के लिए ई-शक्ति का विस्तार करते समय उस डाटा का उपयोग किया जा सके ।


सुशासन के कार्यक्रम 2010-15 के आलोक में ई-शक्ति के माध्यम से मनरेगा का प्रबंधन सरकार की प्राथमिकता है । इसी क्रम में अन्य जिलों में ई-शक्ति के विस्तार के संबंध में बेल्ट्रॉन द्वारा प्राप्त Suggestive Analysis के आलोक में विभाग द्वारा निर्णय लिया गया है कि पटना एवं मुजफ्फरपुर प्रमंडल के सभी जिलों में एवं मुंगेर प्रमंडल के संपूर्ण जिले, यानि कुल 18 जिलों में वर्तमान कार्यरत व्यवस्था के अंतर्गत ही ई-शक्ति का विस्तार किया जाय । शेष जिलों में

ई-शक्ति के त्वरित विस्तार हेतु मंत्रिपरिषद् द्वारा लिये गये निर्णय के आलोक में विधिवत् प्रक्रिया का पालन करके अन्य एजेंसी का चयन कर कार्य लिया जाय ताकि तीव्रता से ई-शक्ति का विस्तार सभी जिलों में हो सके ।

ई-शक्ति परियोजना के संबंध में विभाग की बेल्ट्रॉन से अपेक्षा है कि राज्य सरकार का Procurement Agency होने के कारण तकनीकी पहलुओं यथा- कार्ड की गुणवत्ता / विशिष्टियाँ, Handheld Machine की विशिष्टियाँ, सॉफ्टवेयर संबंधी विशिष्टियाँ आदि सभी पहलुओं पर स्वयं निर्णय लें एवं आवश्यकता होने पर अपने प्रशासी विभाग का मार्गदर्शन प्राप्त करें ।

अतः उपर्युक्त बिन्दुओं के आलोक में सरकार की महत्वाकांक्षी ई-शक्ति परियोजना के प्रभावी कार्यान्वयन सुनिश्चित करने के लिए आवश्यक कार्रवाई करने की कृपा की जाय ।


विश्वासभाजन


(अमृत लाल मीणा)

सचिव

जापांक:- 166046 ग्रा०वि०, पटना, दिनांक:- 10/10/13

प्रतिलिपि- प्रधान सचिव, सूचना एवं प्रावैधिकी विभाग को सूचनार्थ एवं अनुरोध है कि मंत्रिपरिषद् के निर्णय के आलोक में ई-शक्ति परियोजना के प्रभावी कार्यान्वयन के लिए अपने स्तर से आवश्यक अनुश्रवण करने की कृपा की जाय ।


सचिव